

भूजल मत्स्यसंवर्धकांना मत्स्यबोटुकली
संवर्धनाकरिता तळी बांधकाम करण्याच्या
प्रस्तावास प्रशासकीय मान्यता....
सन २०१७-१८ साठी राष्ट्रीय कृषी विकास
योजना (RKVY) अंतर्गत अर्थसहाय्य

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक: मत्स्यवि २०१७/ प्र.क्र. ८८ / पदुम १३
मंत्रालय, मुंबई- ४०० ०३२
दिनांक : २१ जून, २०१७

वाचा-

- १) आयुक्त कार्यालयाचे पत्र क्र. मत्स्य/ भू/०२०९०१/०८/२०१७, दि. २०.०१.२०१७
- २) राष्ट्रीय कृषी विकास कक्षाचे क्र. RKVY-१२१६/C.R. १४६/RKVY CELL, दि. ०८.०५.२०१७
रोजीच्या पत्रान्वये निर्गमित केलेले इतिवृत्त
- ३) कृषि व पदुम विभागाचे क्र. आरकेव्ही -०३१७/सी.आर.१४/आरकेव्हीवाय सेल, दि.०९.०६.२०१७
अन्वये निर्गमित केलेले राज्यस्तरीय प्रकल्प मंजूरी समितीच्या बैठकीचे इतिवृत्त

प्रस्तावना-

राज्यात ४.१८ लाख हेक्टर गोडया पाण्याचे क्षेत्र उपलब्ध असून यामध्ये लहान मोठे पाटबंधारे जलाशय, गावतलाव यांचा समावेश आहे. राज्यातील सदर जलक्षेत्रात मत्स्यव्यवसाय विकसित करण्यासाठी दरवर्षी अंदाजे ११४.०० कोटी मत्स्यबोटुकलीची आवश्यकता आहे. प्रमुख कार्प व सामान्य कार्प जातीचे मत्स्यबीज निर्माण करण्यासाठी राज्यात एकूण ३० हॅचरीज, १६ मत्स्य संवर्धन केंद्रे व ४ कोळंबी बीज केंद्रे अशी एकूण ५० बीज केंद्रे आहेत.

सदरची ११४ कोटी मत्स्यबोटुकली तयार करण्यासाठी एकूण ६८४ कोटी मत्स्यजीऱ्यांची आवश्यकता असते. त्यासाठी प्रति हेक्टरी १ कोटी मत्स्यजीरे साठवणुक दरानुसार एकूण ६८४ हेक्टर इतक्या संवर्धन तळी क्षेत्राची आवश्यक असते. सद्यस्थितीत राज्यात ४१८ हेक्टर इतके संवर्धन क्षेत्र उपलब्ध असून सदर क्षेत्र वगळता उर्वरित २६६ हेक्टर इतके क्षेत्र विकसीत करणे गरजेचे आहे.

उक्त वस्तुस्थिती लक्षात घेऊन संदर्भाधीन १ येथील पत्रान्वये आयुक्त मत्स्यव्यवसाय यांनी प्रति हेक्टरी ७ लक्ष याप्रमाणे ३६ हेक्टर क्षेत्रावर रु.२.५२ कोटी इतक्या रक्कमेचा सविस्तर प्रकल्प अहवाल राष्ट्रीय कृषि विकास योजनेंतर्गत ५० टक्के अर्थसहाय्यासाठी शासनास सादर केला आहे. सदर प्रकल्प अहवाल दि. १३.०१.२०१७, दि. ०४.०२.२०१७ व दि. ०३.०३.२०१७ रोजीच्या राज्यस्तरीय प्रकल्प छाननी समितीसमोर सादर करण्यात आले असता संदर्भाधीन क्र २ येथील पत्रान्वये निर्गमित करण्यात आलेल्या इतिवृत्तान्वये त्यास मान्यता देण्यात आलेली आहे. तदनंतर सदर प्रस्ताव दि. २५.०५.२०१७ रोजीच्या राज्य प्रकल्प मंजूरी समितीसमोर ठेवण्यात आले असता त्यास संदर्भाधीन क्र. ३ अन्वये मान्यता देण्यात आली आहे. आयुक्त, मत्स्यव्यवसाय यांनी सादर केलेला प्रस्ताव व राज्य प्रकल्प मंजूरी समितीने दिलेली मान्यता लक्षात घेता सदरचे २६६ हेक्टर पैकी प्रति जिल्हा १ हेक्टर याप्रमाणे एकूण ३६ हेक्टर इतके क्षेत्र विकसीत करण्यासाठी मत्स्यबोटुकली संवर्धनाकरिता तळी बांधकामाच्या रु.२.५२ कोटी अर्थसहाय्याच्या प्रकल्प प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय :

शासन या निर्णयान्वये केंद्र पुरस्कृत राष्ट्रीय कृषि विकास योजनेंतर्गत (RKVY) प्राप्त होणाऱ्या अर्थसहाय्यातून प्रति जिल्हा १ हेक्टर याप्रमाणे एकूण ३६ हेक्टर इतके क्षेत्र विकसीत करण्यासाठी मत्स्यबोटुकली संवर्धनाकरिता तळी बांधकामाच्या प्रति हेक्टरी ७ लक्ष प्रमाणे एकूण प्रकल्प किंमत रु. २.५२ कोटी च्या प्रस्तावास प्रशासकीय मान्यता देत आहे. याकरिता राकृवियो हिस्सा व लाभार्थी हिस्सा ५०:५० या प्रमाणात म्हणजेच प्रत्येक प्रकल्प रु.३.५० लक्ष राकृवियो हिस्सा व रु.३.५० लक्ष लाभार्थी हिस्सा असा एकूण ३६ प्रकल्पासाठी रु.१.२६ कोटी + रु.१.२६ कोटी = रु.२.५२ कोटी असा राहील.

सदर प्रकल्पाच्या लाभ प्राप्तीकरिता लाभार्थ्यांची स्वतःच्या मालकीची / दीर्घ मुदतीच्या भाडे करारावर जागा असणे आवश्यक आहे. तसेच लाभार्थ्याने अर्थसहाय्य उपलब्धीनंतर तळी बांधकाम केल्यावर पाण्याची पातळी १.५ ते २ मीटर अशी ठेवणे आवश्यक राहील. यापूर्वी शेततळे बांधण्याकरीता शासनाच्या इतर विभागांतर्गत लाभार्थ्याने लाभ घेतलेला नसावा.

लाभार्थी निवडीकरिता खालीलप्रमाणे जिल्हास्तरीय समिती गठित करण्यात येत असून प्रकल्पाची योग्यरित्या अंमलबजावणी करण्याची जबाबदारी समितीची असेल.

- | | | |
|---|---|------------|
| १) सहाय्यक आयुक्त मत्स्यव्यवसाय | - | अध्यक्ष |
| २) कार्यकारी अभियंता, जलसंपदा विभाग यांचा प्रतिनिधी | - | सदस्य |
| ३) मत्स्यव्यवसाय विकास अधिकारी | - | सदस्य सचिव |

आयुक्त, मत्स्यव्यवसाय, महाराष्ट्र राज्य, मुंबई हे उपरोक्त प्रकल्पाचे संनियंत्रण अधिकारी राहतील. प्रकल्प विहित कालावधीत पूर्ण करण्याची व उपयोगिता प्रमाणपत्र सादर करण्याची जबाबदारी ही आयुक्त, मत्स्यव्यवसाय यांची राहील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०६२२१५२२७४१०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. व. गुरव)

उप सचिव, महाराष्ट्र शासन

प्रत,

- १) मा.मुख्यमंत्री यांचे प्रधान सचिव
- २) मा. मंत्री (पदुम) यांचे खाजगी सचिव
- ३) मा. राज्यमंत्री(पदुम) यांचे खाजगी सचिव
- ४) मा. विरोधी पक्षनेता, विधानसभा व विधानपरिषद.
- ५) मा. मुख्य सचिव यांचे सह सचिव, महाराष्ट्र राज्य, मुंबई
- ६) आयुक्त, मत्स्यव्यवसाय, महाराष्ट्र राज्य, मुंबई
- ७) प्रादेशिक उपायुक्त, मत्स्यव्यवसाय, मुंबई/पुणे/नाशिक/औरंगाबाद/लातूर/अमरावती/नागपूर
- ८) सर्व सहाय्यक आयुक्त, मत्स्यव्यवसाय

- ९) अधिदान व लेखा अधिकारी, मुंबई
- १०) निवासी लेखापरीक्षा अधिकारी, मुंबई
- ११) सर्व जिल्हा कोषागार अधिकारी
- १२) सर्व उप कोषागार अधिकारी
- १३) सहसंचालक, लेखा व कोषागरे, संगणक कक्ष, नवीन प्रशासन भवन, ५ वा मजला, मंत्रालयासमोर, मुंबई
- १४) अवर सचिव/ कक्ष अधिकारी (राकृवियो कक्ष, पदुम १२, पदुम १४, पदुम १६)
- १५) निवडनस्ती.